

سوال نمبر ۱۰  
اللہ جل جلالہ تعالیٰ علیہ  
الوہاب والہام  
دوستی اور دشمنی  
کا  
اسلامی معیار

تأليف  
الشيخ صالح بن فوزان بن عبد الله الفوزان  
رئيس فئاد كنيست سعودى عرب

بشرا

مَكْتَبَةُ عَبْدِ اللَّهِ بْنِ سُلَيْمَانَ لِتَرْجُمَةِ كُتُبِ الْأَسْلَافِ



سَلَامٌ عَلَيْكَ يَا رَجُلَ الْبَيْتِ ۝

قال رسول الله صلى الله عليه وسلم: «أولون على الإيمان الموالاة في الله والمعاداة في الله وفي الله والفضل في الله»  
 قال رسول الله صلى الله عليه وسلم: «أولون على الإيمان كاسية مضبوط كثر الشك في ديني وأولون على ديني شني

الولاء والبراء

دوستی اور دشمنی

کا  
اسلامی معیار

ترجمہ و تقديم  
عبدالله ناصر الرحمان

تأليف  
الشيخ صالح بن فوزان بن عبد الله الفوزان  
رئيس فتاوى كنيشة سعودية عرب

شعبا  
مكتبة محمد بن عبد الله بن مسعود  
لترجمة كتب الاسلام





- نام کتاب : الولاء والبراء دوستی اور دشمنی کا اسلامی معیار
- مولف : شیخ صالح بن فوزان بن عبد اللہ الفوزان (حفظہ اللہ)
- مترجم : شیخ عبد اللہ ناصر رحمانی (حفظہ اللہ)
- صفحات : ۳۷
- ناشر : مکتبہ عبد اللہ بن سلام لترجمہ کتب الاسلام





نمبر شمار	فہرست مضامین
6	☆ مقدمہ از مترجم
12	☆ مقدمہ از مؤلف
15	☆ کفار سے محبت کی علامات
15	(۱) لباس و گفتار کی تقلید
16	(۲) ان کے علاقوں میں اقامت اختیار کرنا
17	(۳) محض تفریح کی خاطر کفار کے علاقوں کا سفر اختیار کرنا
17	(۴) مسلمانوں کے مقابلے میں کفار کی مدد کرنا اور ان کا دفاع کرنا
	(۵) کفار کی مدد چاہنا اور ان پر اعتماد کرنا، انہیں مسلمانوں کے خفیہ رازوں سے متعلق عہدوں پر فائز کرنا، انہیں اپنا ہمراز یا مشیر بنانا
17	(۶) کفار کے ہاں مریضہ تاریخ کو اپنانا
19	(۷) کفار کے تہوار میں شرکت
20	(۸) کفار کی مدح سرائی اور ان کی تہذیب و تمدن کی تعریف و تحسین
21	(۹) کفار کے نام رکھنا
22	(۱۰) کفار کے حق میں دعا کرنا
23	☆ مومنین سے محبت کی علامات
23	(۱) سرزمین کفر کو چھوڑ کر مسلمانوں کے علاقوں کی طرف منتقل ہونا
24	(۲) مسلمانوں کے ساتھ حسن تعاون
25	(۳) مسلمانوں کی تکلیف پر غمزدہ ہونا اور انکی خوشی پر خوش ہونا
25	(۴) جذبہ خیر خواہی
26	(۵) عزت و احترام کی فضاء

- 27 (۶) ہر حال میں وفاداری
- 27 (۷) زیارتوں اور ملاقاتوں کا تسلسل
- 28 (۸) باہمی حقوق کا احترام
- 28 (۹) کمزور کے ساتھ شفقتانہ برتاؤ
- 29 (۱۰) دعائے خیر
- 33 ☆ محبت یا نفرت کا حقدار ہونے کے اعتبار سے لوگوں کی اقسام
- 33 (۱) خالص محبت کئے جانے کے مستحق افراد
- 34 (۲) صرف بغض و عداوت رکھے جانے کے اہل افراد
- 35 (۳) وہ افراد جو محبت اور عداوت دونوں کے مستحق ہیں

بِسْمِ اللّٰهِ الرَّحْمٰنِ الرَّحِیْمِ

## مقدمہ طبع سوم

الحمد لله رب العالمین، والعاقبة للمتقین، والصلاة والسلام علی اشرف الانبیاء والمرسلین، وعلی الہ وصحبہ الطیبین الطاہرین ومن اقتدی بہم ومن بسنتہم الی یوم الدین، اما بعد

اہل علم کے کلام میں ”نواقض ایمان“ کی اصطلاح کا جا بجا تذکرہ ملتا ہے۔ اس اصطلاح سے ان کا مقصود وہ عالیہ امور کا تذکرہ ہوتا ہے جو بندے کے ایمان کو توڑ ڈالتے ہیں۔ ان امور میں سے کسی ایک کے ارتکاب سے بندہ دولت ایمان سے یکسر محروم ہو کر وادی ارتداد میں کود جاتا ہے، پھر اس کی گزشتہ عمر کی تمام نیکیاں رائیگاں چلی جاتی ہیں، اور وہ شخص مہلک اسلام سے خارج قرار دے دیا جاتا ہے، جب اس کی موت آتی ہے تو اس کا ایک گناہ بھی بخشش و معافی کے قابل نہیں ہوتا اور قیامت کے دن یہ شخص خالد و خالد (ہمیشہ ہمیشہ کیلئے) واصل جہنم ہو جائے گا۔

اللہ تعالیٰ کا فرمان ہے:

﴿وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَسِرِينَ﴾

(المائدہ: ۵)

ترجمہ: (اور جو ایمان کے ساتھ کفر کر بیٹھے اس کے تمام عمل برباد ہو جائیں گے اور وہ آخرت میں خسارہ پانے والوں کی صف میں ہوگا)

ہماری اس تقریر سے قارئین کرام کو نواقض ایمان کی خطرناکی اور بھیاں تک پن کا اندازہ ہو گیا ہوگا، اور ظاہر ہے کہ ایمان تو اصل و اساس کی حیثیت رکھتا ہے اور صحیح مسلم کی حدیث [ولا تدخلوا حتی تؤمنوا] کے بمصداق ایمان کے بغیر کسی شخص کو جنت کا داخلہ نصیب نہیں ہوگا، لیکن جس کا ایمان ہی کسی ناقض امر کے ارتکاب کی وجہ سے ٹوٹ پھوٹ کا شکار ہو جائے، تو اسے نہ تو دنیا کی سعادت میسر آئے گی نہ آخرت کی فلاح و نجات، لہذا ایک مکلف کو جس طرح ایمان و عقیدہ کی

معرفت اور اس کی لذت و حلاوت سے سرشار ہونا ضروری ہے، اس قدر ”نواقض ایمان“، یعنی ایمان کو توڑنے اور زائل کرنے والے امور کی پہچان ضروری ہے، تاکہ وہ ان خطرناک امور میں سے کسی بھی امر کے ارتکاب سے بچ سکے، اور اپنے ایمان کو محفوظ و مقبول بنالے، بصورت دیگر ایمان کا خاتمہ اور اسکے نتیجہ میں ابدی بربادی کا ناقابل تلافی نقصان کا خیزہ بھگتنا پڑے گا۔

واضح ہو کہ نواقض، ناقض کی جمع ہے، ناقض ہر اس چیز کو کہتے ہیں جو کسی بھی مبرم اور قطعی امر یا عقد یا ٹھوس عمارت کو توڑ دے۔ ”نواقض ایمان“ سے مراد وہ امور ہیں جن میں سے کسی ایک کو اپنانے سے، ایمان جیسی ٹھوس چیز ٹوٹ جاتی ہے، رسول اللہ ﷺ کی ایک حدیث میں اس اصطلاح کا ذکر ملتا ہے :

عن ابی امامۃ الباہلیؒ عن الرسول اللہ ﷺ قال: [ لتنقض عری الاسلام عروۃ عروۃ فکلما انتقضت عروۃ تشبث الناس بالتی تلیہا واولہن نقضا الحکم و آخرہن الصلاۃ ]

ترجمہ: ابو امامۃ الباہلیؒ سے مروی ہے، رسول اللہ ﷺ نے فرمایا: [ اسلام کے تمام کنڈے ایک ایک کر کے ٹوٹ جائیں گے، جب بھی کوئی کنڈا ٹوٹے گا، لوگ اگلے کے درپے ہو جائیں گے، سب سے پہلے حاکمیت کا کنڈہ ٹوٹے گا اور سب سے آخر میں نماز کا..... ] (مسند احمد (۳/۲۲۳) مستدرک حاکم (۲۱/۲۹۲) امام حاکم نے اس حدیث کو صحیح کہا ہے)

واضح ہو کہ کتب فقہ میں ”نواقض ایمان“ کی اصطلاح کو ”ردہ“ کے لفظ سے تعبیر کیا گیا ہے، جس کا معنی مرتد ہونا ہے، یعنی قبول اسلام کے بعد کسی ایسے امر کا ارتکاب جو بندے کے ارتداد کا سبب بن جائے، یعنی وہ امر اس کے ایمان کے توڑنے اور ختم کرنے کا باعث بن جائے، یہی نواقض ایمان کی اصطلاح کا مقصود ہے۔

نواقض کی دو قسمیں ہیں (۱) قوی (۲) نعلی

قوی نواقض سے مراد ایسی باتیں یا کلمات جن کے اظہار یا ادائیگی سے بندے کا ایمان ختم ہو جاتا

ہے، مثلاً: اللہ تعالیٰ یا اس کے رسول ﷺ کو یا کسی بھی نبی کو گالی دینا، غیر اللہ سے دعاء یا استغاثہ کرنا، اللہ تعالیٰ کے اسماء و صفات کے تعلق سے ایسی گفتگو کرنا جو صفات باری تعالیٰ میں کسی الحاد مثلاً: انکار، تعطیل یا مخلوقات سے تشبیہ کی موجب ہو، نبوت کا دعویٰ کرنا، جبکہ نبوت محمد ﷺ پر ختم ہو چکی ہے، کتاب و سنت سے ثابت شدہ حقائق میں سے کسی حقیقت کا انکار کر دینا، مثلاً: کوئی شخص ملائکہ یا جنوں کے وجود کا انکار کر دے، یا روزِ آخرت کا انکار کر دے، یا جنت و جہنم کے وجود کا انکار کر دے، یا تقدیر کا انکار کر دے یا واقعہ اسراء و معراج کا انکار کر دے وغیرہ وغیرہ۔ اسی طرح شعاعِ دین میں سے کسی چیز کا استہزاء کرنا اور مذاق اڑانا بھی ایمان کے قوی نواقض میں سے ہے۔

فعلی یا عملی نواقض سے مراد ایسے اعمال و افعال ہیں جو ایمان سے متناقض ہیں، اور کسی صورت ایمان کے ساتھ اکٹھے نہیں ہو سکتے، مثلاً: غیر اللہ کو سجدہ کرنا، مصحف (قرآن مجید) کی استہانت، اور بے حرمتی کرنا، حکم بغیر ما نزل اللہ، جادو سیکھنا، سکھانا، کسی پہ کرنا یا کروانا، یا جادو ہو جائے تو اسے جادو کے ذریعہ زائل کرانا، یا نجومیوں اور کاهنوں کے پاس جانا اور ان کی خبروں کی تصدیق کرنا، نماز کا ترک کرنا، یا علماء و صالحین کے علم و صلاح کا مذاق اڑانا یا دین سے مکمل اعراض اور تزکیہ تعلق کی روش پر قائم ہونا (یعنی نہ تو دین کو سیکھا اور نہ کبھی کسی مسئلہ پر عمل کیا) وغیرہ وغیرہ۔

قارئین کرام! اس مختصر سے مقدمہ میں ہمارا مقصود مکمل نواقض ایمان پر بحث نہیں، ہم نے محض تقریب مسئلہ کیلئے چند مثالوں پر اکتفاء کیا ہے، یہ مختصر سار سالہ جو آپ کے ہاتھوں میں ہے، جس کا موضوع ”الولاء والبراء“ ہے، یعنی دوستی یا دشمنی، محبت یا نفرت کی شرعی بنیادیں کیا ہیں؟ یہ بڑی اہمیت کا حامل مسئلہ ہے، اسے صحیح طور پر سمجھنا اور پھر اعتقاداً و عملاً اس کا صحیح حق ادا کر دینا مکملاتِ ایمان میں سے ہے، [من أحب لله وأبغض لله وأعطى الله ومنع الله فقد استكمل الإيمان]

دوستی، دشمنی، محبت اور نفرت یہ سب عبادات ہیں، اور ہر قسم کی عبادت کا مستحق صرف اللہ تعالیٰ ہے۔ کسی سے دوستی یا محبت کا رشتہ قائم کرنا ہے تو اللہ کیلئے، اور دشمنی اور نفرت کا مظاہرہ کرنا ہے تو وہ بھی اللہ کیلئے، بس یہی اس مسئلہ کی مرکزیت ہے ”ألا كل شيء ما خلا الله باطل“

عن عبد اللہ بن عباس ؓ قال قال رسول اللہ ﷺ: [أوثق عرى الإيمان الموالاة في الله والمعاداة في الله والحب في الله والبغض في الله] (رواه الطبرانی وصححه الألبانی، الجامع الصغير) (۲۵۱۳۵)

ترجمہ: عبد اللہ بن عباس ؓ سے مروی ہے، رسول اللہ ﷺ نے فرمایا: [ایمان کا سب سے مضبوط کنڈہ اللہ کیلئے دوستی اور اللہ کیلئے دشمنی ہے اور اللہ کیلئے محبت اور اللہ کیلئے نفرت کرنا ہے] یاد رکھیے، عقیدہ ”الولاء والبراء“ ایمان کا سب سے مضبوط کنڈہ ہے، بلکہ صحت و قبول ایمان کی بنیادی شرط ہے، اس عقیدہ کی بعض صورتیں ایسی ہیں جن میں غل یا اضطراب نواقض ایمان میں شمار ہوتا ہے۔

ولاء اور براء اگرچہ دونوں قلبی اعمال ہیں، لیکن ان دونوں کا مظہر بندے کے ظاہری اعمال و تصرفات ہیں، کچھ ظاہری علامات ہیں جن سے ولاء یعنی مؤمنین سے الفت و محبت اور براء یعنی کفار و مشرکین سے نفرت و عداوت کا اظہار ہوتا ہے، ان صورتوں و علامات کا تفصیلی بیان زیر نظر رسالہ میں موجود ہے۔

شیخ عبداللطیف بن حسن آل شیخ فرماتے ہیں:

فما لولاء للمؤمنين يكون بمحبتهم لايمانهم ونصرتهم والنصح لهم والدعاء لهم والسلام عليهم وزيارة مريضهم وتشجيع ميتهم واعانتهم والرحمة بهم وغير ذلك.

والبراء من الكفار تكون ببغضهم ديناً، ومفارقتهم وعدم الركون اليهم او الاعجاب بهم والحذر من التشبه بهم وتحقيق مخالفتهم شرعاً وجهادهم بالسما واللسان والسنان ونحو ذلك من مقتضيات العداوة في الله. (انتهی کلامہ)

ترجمہ: مؤمنین سے ولاء کی علامات یہ ہیں کہ ان سے ان کے مؤمن ہونے کی وجہ سے محبت کی



جائے، ان کی نصرت کی جائے، ان کے ساتھ خیر خواہانہ رویہ روا رکھا جائے، ان کیلئے دعائیں کی جائیں، ملاقات پر انہیں سلام کہا جائے، بیمار ہوں تو عیادت کی جائے، فوت ہونے پر جنازہ میں شرکت کی جائے، بوقت ضرورت اعانت کی جائے، اور شفقت و محبت کا برتاؤ کیا جائے وغیرہ۔

جبکہ کفار سے براء کی علامات یہ ہیں کہ ان کے ناپاک و نجس دین کی وجہ سے ان سے بغض رکھا جائے، ان سے علیحدگی اختیار کی جائے، ان کی طرف کسی قسم کا قلبی جھکاؤ اور میلان نہ ہو، نہ ہی ان کے کسی کارنامے پر خوش ہوا جائے، ان سے کسی بھی قسم کا تہیہ اختیار کرنے سے یکسر گریز کیا جائے بلکہ شریعت نے جن چیزوں میں ان کی مخالفت اختیار کرنے کی تلقین کی ہے ان میں پوری شد و مد کے ساتھ انکی مخالفت کی جائے (حسب موقع) ان سے مال، زبان اور تلواریں کے ساتھ جہاد کیا جائے، اسی طرح دیگر بہت سے ایسے امور ہیں جو ان کے ساتھ اظہارِ عداوت کے مقتضی ہیں۔ (آخری کلامہ)

بلکہ رانِ اسلام! ولاء یا براء کی مظہرانِ علامات کو مد نظر رکھتے ہوئے اپنے کردار کا جائزہ لیجئے، یہ بڑا ضروری اور متعین امر ہے، کیونکہ ولاء و براء کا عقیدہ ایمان کا سب سے مضبوط کندہ ہے، اور ہر بندے کیلئے ایک کڑا امتحان ہے۔ بالخصوص وہ لوگ اپنے ایمان کی سلامتی کی فکر کریں جو بلا و کفر کو بلا و اسلام پر بڑے فخریہ انداز سے ترجیح دیتے ہیں، مسلمانوں کے مقابلہ میں کفار سے زیادہ محبت کرتے ہیں، خصائلِ ایمان کے مقابلہ میں خصائلِ کفر (جو درحقیقت رزائل ہیں) کی تعریف میں پیش پیش رہتے ہیں، کفار کے ایجنٹ اور آلہ کار بن کر بلا و اسلام میں فساد برپا کرنے اور مسلمانوں کی بربادی اور ہلاکت کی پلاننگ کرنے میں مصروف رہتے ہیں۔

اپنی سائنسی مہارت و ایجادات سے کفار کو فائدہ پہنچا رہے ہیں بلکہ وسائلِ حرب و ضرب ایجاد کر کے انہیں کفار کے سپرد کر دیتے ہیں تاکہ وہ انہیں مسلمانوں کے خلاف استعمال کریں۔ مسلمانوں کی ہلاکت کے سلسلہ میں کفار کے ساتھ پورا پورا تعاون کرتے ہیں بلکہ ان پر حملہ کے مواقع فراہم کرتے ہیں۔

بلا و کفار کی پیشانی حاصل کر کے اپنی پوری زندگی وہاں گزار دیتے ہیں اور یہ پوری زندگی ان کے

تمام قوانین کی پیروی کرتے ہوئے بسر کر دیتے ہیں، ہم نے بعض مسلمانوں کو اپنے تجارتی مراکز میں صلیب تک فروخت کرتے ہوئے دیکھا ہے۔ (فانا للہ وانا الیہ راجعون)

اللہ تعالیٰ کے اس فرمان پر غور کیجئے:

﴿يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكُفَّارَ أَوْلِيَاءَ وَاتَّقُوا اللَّهَ إِنَّ كُنتُم مِّنْ مُّؤْمِنِينَ﴾ (المائدہ: ۷۵)

ترجمہ: (مسلمانو! ان لوگوں کو دوست نہ بناؤ جو تمہارے دین کو ہنسی کھیل بنائے ہوئے ہیں) (خواہ) وہ ان میں سے ہوں جو تم سے پہلے کتاب دیئے گئے یا کفار ہوں اگر تم مؤمن ہو تو اللہ تعالیٰ سے ڈرتے رہو)

بہر حال ہم نے الولاء والبراء ہی کے تحت اپنے جملہ مسلمان بھائیوں کے ساتھ جذبہ خیر خواہی کے پیش نظر یہ چند طور تحریر کر دی ہیں، نیز اس مختصر مگر انتہائی جامع اور نافع رسالہ کا تیسرا ایڈیشن ہدیہ قارئین کر رہے ہیں۔ اللہ تعالیٰ اس انتہائی اہم اور حساس مسئلہ کے تعلق سے ہمیں راست اقدام کی توفیق مرحمت فرمائے، ہمیں ایمان پر قائم رکھے، اور اسی پر خاتمہ ہو جائے۔ واللہ ولی التوفیق وصلى الله على نبينا محمد وعلى آله وصحبه وأهل طاعته أجمعين.

کتبہ / عبداللہ ناصر الرحمانی

مدیر: مکتبہ عبداللہ بن سلام ترجمہ کتب الاسلام کراچی پاکستان

۲۰رجب ۱۴۲۵ھ

بِسْمِ اللّٰهِ الرَّحْمٰنِ الرَّحِیْمِ

الحمد لله والصلاة والسلام على نبينا محمد وآله وصحبه ومن اهتدى هداة وبعد:  
اللہ تعالیٰ اور اس کے رسول ﷺ کی محبت کے بعد ضروری ہے کہ اللہ تعالیٰ کے دوستوں کے ساتھ محبت اور اس کے دشمنوں کے ساتھ عداوت و نفرت قائم کی جائے۔ چنانچہ عقیدہ اسلامیہ جن قواعد پر قائم ہے، ان میں سے ایک عظیم الشان قاعدہ یہ ہے کہ اس پاکیزہ عقیدے کو قبول کرنے والا ہر مسلمان اس عقیدے کے ماننے والوں سے دوستی اور نہ ماننے والوں سے عداوت قائم و بحال رکھے اور یہ شرعی فریضہ ہے کہ ہر صاحبِ توحید سے محبت کرے اور اس کے ساتھ دوستی کا رشتہ استوار رکھے، اسی طرح ہر شرک کرنے والے سے بغض رکھے اور اس کے ساتھ عداوت کی راہ پر قائم رہے۔

سیدنا ابراہیم خلیل اللہ علیہ السلام اور ان کے پیروکاروں کا یہی اسوۂ حسنہ ہمارے لئے بطور خاص قرآن حکیم میں نقل کیا گیا ہے اور ہمیں ملتِ ابراہیمی کی پیروی کا حکم دیا گیا ہے۔

چنانچہ اللہ تعالیٰ نے ارشاد فرمایا ہے:

﴿ قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَءُكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحَدُّهُ ﴾ (الممتحنة: ۴)

ترجمہ: (تحقیق تمہارے لئے ابراہیم علیہ السلام اور ان کے رفقاء میں ایک اچھا نمونہ ہے، جب انہوں نے اپنی قوم کے لوگوں سے کہا کہ ہم تم سے اور جن جن کی تم اللہ تعالیٰ کے سوا پوجا کرتے ہو، ان سب سے بے تعلق اور ناراض ہیں، ہم تمہاری اس روش کا انکار کرتے ہیں اور جب تک تم ایک اللہ تعالیٰ وحدہ لا شریک نہ پرائے ایمان نہیں لے آتے، ہمارے اور تمہارے درمیان ہمیشہ ہمیشہ کے لئے عداوت اور بغض قائم رہے گا۔

محمد رسول اللہ ﷺ کے دین کی بھی یہی تعلیم ہے۔ قرآن حکیم میں ارشاد ہے:

﴿ يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ ﴾ (المائدة: ۵۱)

ترجمہ: (اے ایمان والو! یہود و نصاریٰ کو اپنا دوست نہ بناؤ، یہ ایک دوسرے کے دوست ہیں۔ اور جو کوئی تم میں سے انہیں دوست بنائے گا وہ بلاشبہ انہیں میں سے ہوگا۔ بے شک اللہ تعالیٰ عالم لوگوں کو ہدایت نہیں دیتا)

یہ آیت مبارکہ بطور خاص اہل کتاب سے دوستی و تعلق قائم کرنے کی حرمت و ممانعت پر دلیل ہے۔ ایک دوسری آیت میں اللہ تعالیٰ نے عمومی طور پر ہر قسم کے کافروں سے دوستی قائم کرنے کو حرام قرار دیا ہے۔ فرمایا:-

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ﴾ (الممتحنة: ۱)

ترجمہ: (اے ایمان والو! میرے اور اپنے دشمنوں کو اپنا دوست مت بناؤ۔) بلکہ اللہ تعالیٰ نے تو ایسے کفار کی دوستی بھی مسلمانوں پر حرام قرار دے دی ہے، جو خونی رشتے اور نسب کے اعتبار سے انتہائی قریب ہوں۔ فرمایا:

﴿يَا أَيُّهَا الَّذِينَ آمَنُوا لَا تَتَّخِذُوا آبَاءَ هُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ وَمَنْ يَتَوَلَّهُمْ مِنْكُمْ فَاُولَٰئِكَ هُمُ الظَّالِمُونَ﴾ (توبہ: ۸)

ترجمہ: (اے ایمان والو! اگر تمہارے (ماں) باپ اور (بہن) بھائی ایمان کے مقابلے میں کفر کو پسند کرتے ہیں، تو ان سے دوستی مت رکھو اور تم میں سے جو بھی ایسوں سے دوستی رکھیں گے وہ یقیناً ظالم ہیں) اللہ تعالیٰ نے ایک دوسرے مقام پر فرمایا:-

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَ هُمْ أَوْ أَبْنَاءَ هُمْ أَوْ إِخْوَانَهُمْ أَوْ عَشِيرَتَهُمْ﴾ (المجادلہ: ۲۲)

ترجمہ: (جو لوگ اللہ تعالیٰ اور روزِ آخرت پر یقین رکھتے ہیں، انہیں تم ایسے لوگوں سے دوستی رکھنے والا نہیں پاؤ گے جو اللہ تعالیٰ اور اس کے رسول سے دشمنی رکھتے ہوں، خواہ وہ ان کے (ماں) باپ، اولاد، (بہن) بھائی یا خاندان کے لوگ ہی کیوں نہ ہوں)

آج اس عظیم شرعی قاعدے سے بہت سے لوگ غافل اور نا آشنا ہیں۔ حتیٰ کہ میں نے تو ایک عرب ریڈیو سے ایک ایسے شخص کو جو اپنے آپ کو عالم اور داعی سمجھتا ہے، یہ کہتے ہوئے سنا ہے کہ نصاریٰ

ہمارے بھائی ہیں۔ ہائے افسوس! یہ بات کتنی خطرناک ہے۔

برادرانِ اسلام !

جس طرح اللہ تعالیٰ نے کفار اور عقیدہ اسلامیہ کے دشمنوں کی دوستی کو حرام قرار دیا ہے، اسی طرح ان کے مقابل مسلمانوں (مومنوں) سے دوستی قائم کرنے اور محبت رکھنے کو واجب قرار دیا ہے۔ اللہ تعالیٰ نے فرمایا ہے:-

﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ﴾

(المائدہ : ۵۶)

ترجمہ: (تمہارے دوست تو صرف اللہ تعالیٰ، اس کا رسول اور مومن لوگ ہی ہیں، جو نماز قائم کرتے ہیں اور زکوٰۃ ادا کرتے ہیں اور رکوع کرنے والے ہیں۔ اور جو شخص اللہ تعالیٰ اور اس کے رسول اور مومنوں سے دوستی کرے گا (تو وہ اللہ تعالیٰ کی جماعت میں شامل ہے) اور اللہ تعالیٰ کی جماعت ہی غالب ہو کر رہنے والی ہے)

دوسرے مقام پر فرمایا:-

﴿ مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ ﴾

(الفتح : ۲۹)

ترجمہ: (محمد ﷺ اللہ تعالیٰ کے رسول ہیں۔ اور جو لوگ آپ کے ساتھ ہیں، وہ کفار پر بہت سخت ہیں اور آپس میں رحم دل ہیں)

نیز فرمایا: ﴿ إِنَّمَا الْمُؤْمِنُونَ إِخْوَةٌ ﴾ (الحجرات : ۱۰)

ترجمہ: (بے شک مومن تو آپس میں بھائی بھائی ہیں)

ثابت ہوا کہ دین اور عقیدے کا تعلق اس قدر مضبوط اور مستحکم ہے کہ اس نے تمام اہل ایمان کو اخوت اور بھائی چارے کے انتہائی پاکیزہ رشتے سے منسلک کر دیا ہے، خواہ ان کے حسب و نسب، قوم و وطن، ذات و برادری اور زمان و مکان میں کتنی ہی دوری اور تفاوت ہو۔

اللہ تعالیٰ نے فرمایا ہے:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ﴾ (الحشر: ۱۰)

ترجمہ: (اور ان کے لئے بھی جو ان (مہاجرین) کے بعد آئے اور دعا کرتے ہیں کہ ہمارے پروردگار! ہمارے اور ہمارے بھائیوں کے، کہ جو ہم سے پہلے ایمان لائے ہیں گناہ معاف فرما اور مومنوں کے واسطے ہمارے دلوں میں کینہ (بغض) نہ پیدا ہونے دے۔ اے ہمارے رب! بے شک تو بڑا شفقت کرنے والا اور رحم کرنے والا ہے)

لہذا اتمام مومن اول تا آخر زمان و مکان کی دوریوں سے بالکل بے نیاز و بالا تر آپس میں رشید اخوت سے منسلک ہیں، ایک دوسرے سے محبت کرتے ہیں، بھلائی کے کاموں میں ایک دوسری کی اقتداء کرتے ہیں، ایک دوسرے کے لئے دعائیں مانگتے ہیں اور استغفار کرتے رہتے ہیں۔

### کفار سے محبت کی علامات

دوستی اور دشمنی کی ان حدود کی معرفت کے بعد معلوم ہونا چاہیے کہ اسلام میں دوستی اور دشمنی کی بڑی واضح علامات بیان کی گئی ہیں۔ (ان علامات کو پیش نظر رکھ کر ہر شخص اپنے آپ کو تول سکتا ہے کہ وہ کس قدر اسلام کے دوستی اور دشمنی کے معیار پر پورا اتر رہا ہے)

اولاً:

ہم ان امور کو بیان کرتے ہیں جو کفار سے دوستی اور محبت کی دلیل ہیں۔ جو درج ذیل ہیں

### (۱) لباس و گفتار کی تقلید

یعنی ہم اپنے لباس و گفتار میں جس قوم کی تقلید کریں گے تو گویا ان سے اپنی محبت کا اظہار کر رہے ہیں، کیونکہ لباس و گفتار وغیرہ میں کسی قوم کی تشبیہ ان سے محبت ہی کی دلیل ہے۔ اسی لئے نبی ﷺ نے فرمایا: [مَنْ تَشَبَهَ بِقَوْمٍ فَهُوَ مِنْهُمْ]

ترجمہ: (جو کسی قوم کی نقالی کرے گا، وہ انہیں میں سے شمار ہوگا)



لہذا کفار کی وہ عادات، عبادات، اخلاق اور طور طریقے جو ان کا خاصہ بن چکے ہیں، میں انکی تشبیہ اختیار کرنا حرام ہے۔ مثلاً: داڑھی منڈوانا، لمبی مونچھیں رکھنا، بلا ضرورت انکی زبان بولنا، لباس میں انکی نقل اتارنا اور کھانے پینے میں انکے طور طریقے اختیار کرنا وغیرہ۔

## (۲) ان کے علاقوں میں اقامت اختیار کرنا

یعنی کفار کے علاقوں میں مستقل اقامت اختیار کر لینا اور مسلمانوں کے علاقوں میں سکونت پذیر ہونے سے گریز کرنا بھی ان سے محبت کی دلیل ہے۔

حالانکہ محض اپنے دین کے تحفظ کے خاطر کفار کے علاقوں سے بچ نکلتا اور مسلمانوں کی سرزمین میں سکونت اختیار کرنا ایک شرعی مطلوب ہے۔ بلکہ اس عظیم الشان مقصد کے حصول کیلئے ہجرت کرنا ہر مسلمان کا شرعی فریضہ ہے، کیونکہ سرزمین کفر میں سکونت پذیر ہونا کفار سے محبت کی دلیل ہے۔ یہی وجہ ہے کہ اللہ تبارک و تعالیٰ نے ایک مسلمان کا اگر وہ ہجرت پر قادر ہو، کفار کے درمیان رہنا حرام قرار دیا ہے۔

چنانچہ قرآن پاک میں ارشاد ہے:-

﴿ اِنَّ الَّذِیْنَ تَوَفَّیْهُمْ الْمَلٰٓئِکَةُ ظَالِمِیْنَ اَنْفُسِهِمْ قَالُوْا فِیْہُمْ کُنْتُمْ قَالُوْا کُنَّا مُسْتَضْعَفِیْنَ فِی الْاَرْضِ قَالُوْا لَمْ تَکُنْ اَرْضُ اللّٰہِ وَاِیْعَۃُ فَتْہَا جُرُوْا فِیْہَا قَا وَلِیْکَ مَا وَاٰہُمْ جَہَنَّمُ وَمَسَاۤءُثُ مَصِیْرًا اِلَّا الْمُسْتَضْعَفِیْنَ مِنَ الرِّجَالِ وَالنِّسَاءِ وَالْوِلْدَانِ لَا یَسْتَطِیْعُوْنَ حِیْلَۃً وَلَا یُهْتَدُوْنَ سَبِیْلًا ﴿۹۷﴾ (النساء : ۹۸، ۹۷)

ترجمہ: (جو لوگ اپنی جانوں پر ظلم کرتے ہیں جب فرشتے ان کی جان قبض کرنے لگتے ہیں تو ان سے پوچھتے ہیں، کہ تم کس حال میں تھے؟ تو وہ کہتے ہیں کہ ہم ملک میں عاجز و ناتواں تھے۔ فرشتے کہتے ہیں کیا اللہ تعالیٰ کا ملک فراخ نہیں تھا، کہ تم اس میں ہجرت کر جاتے؟ تو ایسے لوگوں کا ٹھکانہ دوزخ ہے اور وہ بُری جگہ ہے۔ ہاں جو مرد اور عورتیں اور بچے بے بس ہیں کہ نہ تو کوئی چارہ کر سکتے ہیں اور نہ ہی راستہ جانتے ہیں، قریب ہے کہ اللہ تعالیٰ ایسوں کو معاف کر دے، اور اللہ تعالیٰ معاف کرنے والا ہے اور بخشنے والا ہے۔)

ان آیات سے معلوم ہوا کہ سرزمین کفر میں سکونت پذیر ہونے والوں کا اللہ تعالیٰ کے ہاں کوئی عذر

قابل قبول نہیں ہے۔ البتہ جو لوگ کمزور ہیں اور ہجرت کی طاقت نہیں رکھتے، انہیں کچھ چھوٹ ہے۔ اسی طرح وہ لوگ بھی ناقابل گرفت ہیں جن کے سر زمین کفر میں رہنے میں کوئی دینی مصلحت ہو۔ مثلاً: ان علاقوں میں دعوت الی اللہ اور اسلام کی نشر و شاعت کا کام کر رہے ہوں۔ (بلکہ یہ یو عظیم جہاد ہے)۔

### (۳) محض تفریح کی خاطر کفار

#### کے علاقوں کا سفر اختیار کرنا

کفار کے علاقوں کا سفر کرنا جائز ہے الا یہ کہ کوئی شدید ضرورت ہو۔ مثلاً علاج یا تجارت کی غرض سے یا ایسے مفید قسم کے مضامین کی تعلیم کی خاطر جن کا حصول اس سفر کے بغیر ممکن نہ ہو، تو ان حالات میں کفار کے علاقوں میں بقدر ضرورت سفر کر کے جانا جائز ہے اور جب ضرورت پوری ہو جائے تو فوری طور پر اپنے علاقوں کی طرف رجوع واجب ہے۔

لیکن اس سفر کے جائز ہونے کیلئے ایک شرط یہ بھی ہے کہ سفر کرنے والے پر اپنے دین اسلام کا رنگ غالب ہو۔ شر اور فساد کے مقامات سے دور اور نفور ہو، دشمن کے مکر و فریب سے چوکنا اور محتاط ہو۔ اسی طرح کفار کے علاقوں کی طرف دعوت الی اللہ اور تبلیغ اسلام کی خاطر سفر کرنا جائز بلکہ بعض حالات میں واجب ہے۔

### (۴) مسلمانوں کے مقابلے میں کفار

#### کی مدد کرنا اور ان کا دفاع کرنا

یہ بھی کفار سے محبت کی علامت ہے بلکہ یہ فعل قبیح تو انسان کو یکسر اسلام کی دولت سے ہی محروم کر دیتا ہے اور اسے مرتد بنانے میں نمایاں کردار ادا کرتا ہے۔ ہم اس مرض سے اللہ تعالیٰ کی پناہ چاہتے ہیں۔

### (۵) کفار کی مدد چاہنا اور ان پر اعتماد کرنا اور انھیں

#### مسلمانوں کے خفیہ رازوں سے متعلق عہدوں

#### پر فائز کرنا، اور انھیں اپنا ہمارا مشیر بنانا

یہ سب ان کی محبت کی علامات ہیں۔ اللہ تعالیٰ کے اس فرمان پر غور کریں۔

﴿يَا أَيُّهَا الَّذِينَ آمَنُوا لَا تَتَّخِذُوا بَاطِلَةً مِنْ دُونِكُمْ لَا يَأْتِيَنَّكُمْ خَبَالًا وَذُؤًا مَاعَيْنْتُمْ قَدْ  
بَدَتْ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْبَرُ قَدْ بَيَّنَّا لَكُمْ آيَاتٍ إِنْ كُنْتُمْ  
تَعْقِلُونَ . هَآ أَنتُمْ أَوْلَاءُ تُحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذَا لَقُوكُمْ قَالُوا  
آمَنَّا وَإِذَا خَلَوْا عَضُّوا عَلَيْكُمُ الْأَنَامِلَ مِنَ الْغَيْظِ قُلْ مُؤْمِنُوا بِغَيْظِكُمْ إِنَّ اللَّهَ عَلِيمٌ بِذَاتِ  
الصُّدُورِ إِنْ تَمْسَسْكُمْ حَسَنَةٌ تَسُوهُمْ وَإِنْ تَصِبْكُمْ سَيِّئَةٌ يَفْرَحُوا بِهَا﴾

(آل عمران: ۱۱۸-۱۲۰)

ترجمہ: (مومنو! کسی غیر مذہب کے آدمی کو اپنا راز دواں نہ بناؤ، یہ لوگ تمہاری خرابی (اور فتنہ انگیزی  
کرنے) میں کسی طرح کوتاہی نہیں کرتے اور چاہتے ہیں کہ (جس طرح ہو) تمہیں تکلیف پہنچے۔ ان کی  
زبانوں سے تو دشمنی ظاہر ہو چکی ہے اور جو (کہنے) ان کے سینوں میں مخفی ہیں وہ کہیں زیادہ ہیں۔ اگر تم  
عقل رکھتے ہو تو ہم نے تم کو اپنی آیتیں کھول کھول کر سنادی ہیں۔ دیکھو تم ایسے (صاف دل) لوگ ہو کہ  
ان لوگوں سے دوستی رکھتے ہو، حالانکہ وہ تم سے دوستی نہیں رکھتے، اور تم سب کتابوں پر ایمان رکھتے  
ہو (اور وہ تمہاری کتاب کو نہیں مانتے) اور جب تم سے ملتے ہیں تو کہتے ہیں کہ ہم ایمان لے آئے اور پھر  
جب الگ ہوتے ہیں تو تم پر غصہ کے سب انگلیاں کاٹ کاٹ کھاتے ہیں۔ ان سے کہہ دو کہ (بدبختو!)  
اپنے غصہ ہی میں مر جاؤ۔ اللہ تعالیٰ تمہارے دلوں کی باتوں سے خوب واقف ہے۔ اگر تمہیں آسودگی  
حاصل ہو تو ان کو بری لگتی ہے اور اگر رنج پہنچے تو وہ خوش ہوتے ہیں۔)

ان آیات کو کریمہ نے واضح کر دیا کہ کفار کے دلوں میں مسلمانوں کے لئے کس قدر کینہ اور بغض چھپا  
ہوا ہے۔

وہ مسلمانوں کے خلاف مکر و خیانت کی کیا کیا تدبیریں اور پالیسیاں مرتب کرتے رہتے ہیں۔  
ہر جیلہ اور وسیلہ بروئے کار لا کر مسلمانوں کو جٹائے ضرر رکھنا ان کا پسندیدہ مشغلہ بن چکا ہے۔  
مکر و فریب سے مسلمانوں کا اعتماد حاصل کرنے کے بعد ان کی مصرت و تدلیل کی منصوبہ بندی میں  
مصروف ہو جاتے ہیں۔

امام احمد رحمہ اللہ نے ابومویٰ الاشعری رحمہ اللہ سے یہ روایت نقل کی ہے۔ وہ کہتے ہیں کہ میں نے عمر

ﷺ سے کہا ”میرے پاس ایک عیسائی کا تب ہے“ تو امیر المؤمنین نے فرمایا:

اللہ تعالیٰ تمہیں برباد کرے۔ عیسائی کا تب رکھنے کی کیا سوجھی کیا تم نے اللہ تعالیٰ کا یہ فرمان نہیں سنا! ﴿اے ایمان والو! یہود و نصاریٰ کو اپنا دوست نہ بناؤ۔ یہ ایک دوسرے کے دوست ہیں۔﴾ کچھ تم نے کوئی مسلمان کا تب کیوں نہ رکھا؟ میں نے کہا: امیر المؤمنین اس کا دین اس کے لئے ہے۔ مجھے تو اپنی کتابت چاہیے۔ فرمایا:

”جنہیں اللہ تعالیٰ نے ذلیل و رسوا کر دیا ہے میں انہیں عزت و کرامت نہیں دے سکتا اور جنہیں اللہ تعالیٰ نے ہم سے دور کر دیا۔ میں انہیں اپنے سے قریب نہیں کر سکتا“  
مسند احمد اور صحیح مسلم میں ہے۔

رسول اللہ ﷺ غزوہ بدر کے لئے نکلے۔ تو ایک مشرک آدمی بھی ساتھ ہو لیا اور حرہ مقام پر ملاقات کرتے ہوئے اس نے آپ ﷺ سے جنگ میں شرکت کی خواہش ظاہر کی۔ آپ ﷺ نے فرمایا: [کیا تم اللہ تعالیٰ اور اس کے رسول پر ایمان رکھتے ہو؟] اس نے کہا نہیں۔ تو آپ ﷺ نے فرمایا: [تم واپس لوٹ جاؤ۔ ہم کسی مشرک سے مدد نہیں لیا کرتے]

ان دلائل سے واضح ہوا کہ مسلمانوں کے امور سے متعلق کفار کو کسی منصب پر فائز کرنا حرام ہے، کیوں کہ وہ اس طرح مسلمانوں کے حالات اور خفیہ بھید بڑی آسانی سے حاصل کر لیں گے اور نیچے ان کی ضرور سانی کا سامان تیار کرنے کی سازشیں کرنے لگیں گے۔

آج کل کفار کو مسلمانوں کی سرزمین، حریم شریفین پر مزدور، کاریگر، ڈرائیور یا خدمت گار کے طور پر لایا جا رہا ہے اور وہ مسلمانوں کے ساتھ ان کے علاقوں میں مخلوط زندگی بسر کر رہے ہیں بلکہ گھروں میں مربی کی حیثیت سے رکھا جا رہا ہے اور وہ مسلمانوں کی فیملیوں کے ساتھ مخلوط زندگی گزار رہے ہیں۔ آج کے دور میں یہ روش حرمت اور انجام کار کی تباہی کے اعتبار سے سابقہ روش سے کوئی مختلف نہیں ہے۔

### (۶) کفار کے ہاں مروجہ تاریخ کو اپنا نا:

یعنی جو تاریخ بلاؤ کفر میں رائج و مستعمل ہے، اسے اختیار کر لینا بھی ان سے محبت کی دلیل ہے۔ پھر

خاص طور پر ایسی تاریخ جو ان کی کسی مناسبت یا عید کی ترجمانی کر رہی ہو، مثلاً: عیسوی تاریخ عیسوی تاریخ:-

عیسیٰ علیہ السلام کی ولادت کی یادگار کے طور پر ہے، یہ تاریخ عیسائیوں نے خود اختراع کی ہے عیسیٰ علیہ السلام کے دین سے اس تاریخ کا کوئی تعلق نہیں ہے، لہذا اس تاریخ کا رواج و استعمال، ان کے اشعار اور عید کو زندہ کرنے میں ان کے ساتھ مشارکت کے مترادف ہے۔  
امیر المؤمنین عمر بن خطابؓ کے عہد میں صحابہ کرام رضوان اللہ علیہم اجمعین نے مسلمانوں کے لئے تاریخ مقرر کرنے کا ارادہ کیا تو کفار کی مروجہ تمام تاریخوں کو ٹھکرا کر رسول اللہ ﷺ کی ہجرت کی تاریخ مقرر کر دی۔

اس سے ثابت ہوا کہ تاریخ کے تقرر اور اس قسم کے دیگر کفار کے خصائص میں ان کی مخالفت کرنا ایک شرعی فریضہ ہے..... واللہ المستعان

### (۷) کفار کے تہوار میں شرکت

کفار کے تہواروں میں شرکت کرنا یا ان کے تہواروں کے انعقاد میں ان کے ساتھ تعاون کرنا یا ان کے تہواروں کی مناسبت سے انہیں مبارکبادی کے پیغامات بھیجنا، یہ سب ان سے دوستی اور محبت کے نشانات ہیں۔

اللہ تعالیٰ نے اپنے نیک بندوں کی صفات میں ایک صفت یہ بھی بیان فرمائی ہے:

﴿وَالَّذِينَ لَا يَشْهَدُونَ الزُّورَ﴾ (الفرقان: ۷۲) ۱

ای من صفات عباد الرحمن انہم لا یحضرُونَ اعیاداً لکفار

جس کا ایک معنی یہ بھی ہے کہ رحمن کے نیک بندے کفار کے تہواروں اور ان کی عیدوں میں حاضر نہیں ہوتے۔

۱ الزور (یعنی جھوٹ) میں ان محفلوں میں شریک ہونا بھی شامل ہے جو بدعت پر قائم ہیں، اس قسم کی محفلیں کذب کی بنیاد پر اللہ تعالیٰ کے دین کے مخالف اور معاند ہیں اور قطعی طور پر دین کے مفاد میں نہیں ہیں۔

## (۸) کفار کی مدح سرائی اور ان کی

### تہذیب و تمدن کی تعریف و تشہیر

یعنی کفار کی مدح سرائی اور ان کی تہذیب و تمدن کی تعریف و توصیف اور ان کے عقائد باطلہ اور ۔۔۔ صرف نظر کرتے ہوئے ان کے اخلاق اور مہارت سے خوش ہونا، یہ سب ان کی محبت کی

علامات ہیں۔

اللہ تعالیٰ نے فرمایا:۔

﴿وَلَا تَسُدُّواْ عَيْنِيْكَ اِلٰى مَا مَتَّعْنَا بِهٖ اَزْوَاجًا مِنْهُمْ زَهْرَةَ الدُّنْيَا لِنَفْسِنَهُمْ فِيْهِ وَرِزْقُ رَبِّكَ خَيْرٌ وَّاَبْقٰى﴾ (طہ: ۱۳۱)

ترجمہ: (اور کئی طرح کے لوگوں کو جو ہم نے دنیا کی زندگی میں آرائش کی چیزوں سے بہرہ مند کیا ہے، تاکہ ان کی آزمائش کریں، ان پر نگاہ نہ کرنا۔ اور تمہارے پروردگار کی عطا فرمائی ہوئی روزی بہت بہتر ہے اور باقی رہنے والی ہے۔)

لیکن اس کا مطلب یہ ہرگز نہیں ہے کہ مسلمان اپنی قوت اور استحکام کے اسباب ہی چھوڑ کر بیٹھ جائیں بلکہ ان کی شرعی ذمہ داری ہے کہ وہ مختلف صنعتوں کی تعلیم حاصل کریں، اقتصادیات کو مستحکم کرنے والی جائز راہیں اپنائیں اور دورِ حاضر کے تقاضوں کے ہم آہنگ عسکری اور حربی اسالیب کی تعلیم حاصل کریں۔

اللہ تعالیٰ نے فرمایا:۔

﴿وَاَعِدُّوْا لَهُمْ مَا اسْتَطَعْتُمْ مِنْ قُوَّةٍ﴾ (الانفال: ۶)

ترجمہ: (جس قدر طاقت ہو تیار اندازی (وغیرہ) سیکھ کر کفار کے مقابلے میں تیار رہو) کائنات کے یہ تمام وسائل و منافع درحقیقت مسلمانوں ہی کے لئے ہیں۔

اللہ تعالیٰ نے فرمایا:۔

﴿قُلْ مَنْ حَرَّمَ زِينَةَ اللّٰهِ الَّتِيْ اُخْرِجَ لِعِبَادِهِۦ وَالطَّيِّبَاتِ مِنَ الرِّزْقِ قُلْ هِيَ لِلَّذِيْنَ اٰمَنُوْا فِي الْحَيٰوةِ الدُّنْيَا خَالِصَةً يَوْمَ الْقِيٰمَةِ﴾ (الاعراف: ۳۲)



ترجمہ: (پوچھو کہ جو زینت و آرائش اور کھانے پینے کی پاکیزہ چیزیں اللہ تعالیٰ نے اپنے بندوں کے لئے پیدا کی ہیں، ان کو حرام کس نے کیا ہے؟ کہہ دو! کہ یہ چیزیں دنیا کی زندگی میں ایمان لانے والوں کے لئے ہیں اور قیامت کے دن خالص انہی کا حصہ ہوگی)

نیز فرمایا:-

﴿وَسَخَّرَ لَكُم مَّا فِي السَّمٰوٰتِ وَمَا فِي الْاَرْضِ جَمِيعًا مِنْهُ﴾ (الباقیہ: ۱۳)

ترجمہ: (اور جو کچھ آسمانوں میں ہے اور جو کچھ زمینوں میں ہے سب کو اپنے حکم سے تمہارے ہی واسطے مسخر کیا ہے۔)

نیز فرمایا:-

﴿هُوَ الَّذِي خَلَقَ لَكُمْ مَّا فِي الْاَرْضِ جَمِيعًا﴾ (البقرہ: ۲۹)

ترجمہ: (اور اللہ تعالیٰ وہ ذات ہے جس نے زمین میں جو کچھ ہے سب کا سب تمہارے ہی واسطے پیدا کیا ہے)

تو پھر یہ ضروری ٹھہرا کہ مسلمان ان مفتقوتوں اور قوتوں کے حصول میں سب سے آگے ہوں اور کفار کو یہ چیزیں حاصل کرنے کا موقع فراہم نہ کریں۔ یہ تمام کارخانے، فیکٹریاں مسلمانوں ہی کا حق اولین ہے۔

#### (۹) کفار کے نام رکھنا:

بعض مسلمان اپنے بیٹوں اور بیٹیوں کے اجنبی نام رکھتے ہیں اور اپنے آباؤ اجداد کے نام، یا ایسے نام جو ان کے معاشرے میں معروف ہوتے ہیں چھوڑ دیتے ہیں۔ حالانکہ رسول اللہ ﷺ نے فرمایا:

[خَيْرُ الْأَسْمَاءِ عَبْدُ اللَّهِ وَعَبْدُ الرَّحْمَنِ]

ترجمہ: (بہترین نام عبد اللہ اور عبد الرحمن ہیں)

ناموں کی اس تبدیلی کے مرض کے عام ہونے کی وجہ سے باقاعدہ ایسی مسلمان نسلیں وجود میں آگئیں، جو مغربی ناموں کی حامل ہیں۔ نتیجہً سابقہ نسلوں سے رشتہ و ناطہ توڑ بیٹھیں اور ایسے خاندانوں سے تعارف کا سلسلہ بھی مفقود ہو گیا، جنہوں نے اپنے مخصوص اسلامی ناموں کو اپنا رکھا۔

## (۱۰) کفار کے حق میں دعا کرنا:

کفار کے حق میں مغفرت و رحمت کی دعا کرنا بھی ان سے محبت کی دلیل ہے۔ اللہ تعالیٰ نے اسے حرام قرار دیا ہے اور فرمایا:۔

﴿مَّا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا بَيَّنَّ لَهُمْ أَنَّ صُحْبَ الْجَحِيمِ﴾ (التوبة: ۱۱۳)

ترجمہ: (نبی ﷺ) اور وہ لوگ جو ایمان لائے، کو لائق نہیں، کہ جن پر ظاہر ہو گیا ہو کہ مشرکین اہل دوزخ ہیں تو ان کے لئے بخشش مانگیں۔ خواہ وہ ان کے قرابت دار ہی کیوں نہ ہوں۔

اس دعا کی حرمت کی وجہ بالکل ظاہر ہے، اور وہ یہ کہ دعا کرنا ان سے محبت کی نشانی ہے۔ نیز یہ ظاہر کرتی ہے کہ مشرکین بھی صحیح عقیدے پر قائم ہیں۔ (حالانکہ شرک اور مشرک انتہائی نجس اور پلید ہیں)

## ثانیاً

## مومنین سے محبت کی علامات

بہت سے امور ہیں جو مسلمانوں سے محبت کی علامت قرار پاتے ہیں۔ ان میں بعض درج ذیل ہیں۔

## (۱) سرزمین کفر کو چھوڑ کر مسلمانوں

## کے علاقوں کی طرف منتقل ہونا

ہجرت کا معنی ہے: اپنے دین کی سلامتی اور تحفظ کی خاطر کفار کی سرزمین کو چھوڑ کر مسلمانوں کے علاقوں میں منتقل ہو جانا۔ یہ ہجرت جس میں یہ عظیم الشان مقصد کارفرما ہے تا قیام قیامت باقی ہے اور واجب بھی۔

نبی ﷺ نے ہر اس شخص سے براءت اور ناراضگی کا اظہار فرمایا ہے جو مشرکین کے درمیان مقیم ہے۔ لہذا ایک مسلمان پر کفار کی سرزمین میں رہنا حرام ہے، الا یہ کہ وہ ہجرت کی طاقت نہ رکھتا ہو یا پھر اس کے سرزمین کفر میں رہنے کی کوئی دینی مصلحت ہو۔ مثلاً: دعوت الی اللہ، یا تبلیغ دین وغیرہ۔ اللہ تعالیٰ نے فرمایا:۔

ترجمہ: (جو لوگ اپنے جانوں پر ظلم کرتے ہیں جب فرشتے ان کی جان قبض کرنے لگتے ہیں تو ان سے پوچھتے ہیں، کہ تم کس حال میں تھے؟ تو وہ کہتے ہیں کہ ہم ملک میں عاجز و ناتواں تھے۔ فرشتے کہتے ہیں کیا اللہ تعالیٰ کا ملک فراخ نہیں تھا، کہ تم اس میں ہجرت کر جاتے؟ تو ایسے لوگوں کا ٹھکانہ دوزخ ہے اور وہ بری جگہ ہے۔ ہاں جو مرد اور عورتیں اور بچے بے بس ہیں کہ نہ تو کوئی چارہ کر سکتے ہیں اور نہ ہی راستہ جانتے ہیں، قریب ہے کہ اللہ تعالیٰ ایسوں کو معاف کر دے، اور اللہ تعالیٰ معاف کرنے والا اور بخشنے والا ہے۔)

مسلمانوں کی مدد اور ان کی دینی و دنیاوی ضروریات میں جان و مال اور زبان کے ساتھ معاونت

اللہ تعالیٰ نے فرمایا:-

ترجمہ: (اور مؤمن مرد اور مؤمن عورتیں ایک دوسرے کے دوست ہیں.....)۔

اور فرمایا:-

ترجمہ: (اور اگر وہ تم سے دین میں مدد طلب کریں تو تم پر ان کی مدد کرنا واجب ہے الا یہ کہ وہ ایسا

قوم کے خلاف مدد طلب کریں جس کا تمہارے ساتھ کوئی معاہدہ ہے)

### (۳) مسلمانوں کی تکلیف پر غمزدہ

#### ہونا اور انکی خوشی پر خوش ہونا

یہ بھی باہم محبت اور الفت کی ایک زیروست نشانی ہے۔ آپ ﷺ نے فرمایا:۔  
[مَثَلُ الْمُسْلِمِينَ فِي تَوَادِّهِمْ وَتَعَاطُفِهِمْ وَتَرَاحُمِهِمْ كَمَا لَجَسَدٍ الْوَاحِدِ إِذَا اشْتَكَى مِنْهُ عُضْوٌ تَدَاعَى لَهُ سَائِرُ الْجَسَدِ بِالْحُضْنِ وَالسَّهْرِ]

ترجمہ: (باہمی الفت و محبت اور دوستی و شفقت کے لحاظ سے مسلمانوں کی مثال ایک جسم کی ہے کہ جس کے ایک عضو کو تکلیف ہو تو سارا جسم بخار زدہ اور بیدار رہ کر اس تکلیف کا اظہار کرتا ہے۔)  
ایک دوسری حدیث میں رسول اللہ ﷺ نے فرمایا:۔

[ایک مومن دوسرے مومن کے لئے ایک عمارت کی مانند ہے، جس کی ایک اینٹ دوسری اینٹ کو مضبوط کرتی ہے۔ رسول اللہ ﷺ نے اپنے ایک ہاتھ کی انگلیاں دوسرے ہاتھ کی انگلیوں میں داخل کر کے یہ مثال سمجھائی۔]

### (۴) جذبہ خیر خواہی:

مسلمانوں کے ساتھ خیر خواہی ان کے لئے ہر قسم کی بھلائی چاہنا اور ہر قسم کی دھوکہ دہی اور مکر و فریب سے گریز کرنا بھی ان کے ساتھ محبت کی علامت ہے۔

رسول اللہ ﷺ نے فرمایا:۔

[لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ]

ترجمہ: [تم میں سے کوئی شخص اس وقت تک مومن نہیں ہو سکتا جب تک اپنے (مسلمان) بھائی کے لئے وہ چیز پسند نہ کرنے لگے جو اپنے لئے پسند کرتا ہے]

نیز فرمایا:۔

[الْمُسْلِمُ أَخُو الْمُسْلِمِ لَا يُفْقِرُهُ وَلَا يُخْذِلُهُ وَلَا يُغْنِيهِ لَهُ وَلَا يُسْلِمُهُ، بِحَسَبِ امْرِي مِنَ الشَّرِّ أَنْ يُخْفِرَ أَخَاهُ الْمُسْلِمَ، كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعَرَضُهُ]

ترجمہ: [ایک مسلمان دوسرے مسلمان کا بھائی ہے نہ تو وہ اسے حقیر سمجھتا ہے اور نہ ذلیل کرتا ہے اور نہ ہی اسے تلکینوں کا نشانہ بننے کے لئے چھوڑتا ہے۔ آدمی کے برا ہونے کے لئے یہی کافی ہے کہ وہ اپنے مسلمان بھائی کو حقیر سمجھے۔ ہر مسلمان کا خون، مال اور عزت دوسرے مسلمان پر حرام ہے۔] ایک اور حدیث میں فرمایا:-

[لَا تَبَاغُضُوا وَلَا تَدَابَرُوا وَلَا تَنَاجَشُوا وَلَا تَبْغِضُوا عَلَى بَعْضِ بَعْضٍ وَكُونُوا عِبَادَ اللَّهِ إِخْوَانًا]

ترجمہ: [آپس میں بغض نہ کرو، باہمی دشمنی نہ کرو، ایک دوسرے کے سودے کو بگاڑنے کی کوشش نہ کرو اور ایک دوسرے کے سودے پر اپنا سودا قائم کرنے کی کوشش نہ کرو۔ اللہ تعالیٰ کے بندو! آپس میں بھائی بھائی بن جاؤ]

### (5) عزت و احترام کی فضاء

مسلم معاشرہ میں ایک مسلمان کا دوسرے مسلمان کا احترام اور عزت و توقیر بجالانا نیز تذلیل و توہین اور عیب جوئی سے گریز کرنا باہمی محبت کی واضح دلیل ہے۔ اللہ تعالیٰ نے فرمایا:-

﴿يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَىٰ أَنْ يَكُنَّ خَيْرًا مِنْهُنَّ وَلَا تَلْمِزُوا أَنْفُسَكُمْ وَلَا تَنَابَزُوا بِالْأَلْقَابِ بِئْسَ الْأَسْمُ الْفُسُوقِ بَعْدَ الْإِيمَانِ وَمَنْ لَمْ يَتُبْ فَأُولَٰئِكَ هُمُ الظَّالِمُونَ . يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ﴾ (المحجرات: ۱۲-۱۱)

ترجمہ: (مؤمنو! کوئی قوم کسی قوم سے تمسخر نہ کرے، ممکن ہے کہ وہ لوگ ان سے بہتر ہوں اور نہ عورتیں عورتوں سے (تمسخر کریں) ممکن ہے کہ وہ ان سے اچھی ہوں اور اپنے (مؤمن بھائی) کو عیب نہ لگاؤ اور نہ ہی ایک دوسرے کا نمہ اناں رکھو۔ ایمان لانے کے بعد نمہ اناں (رکھنا) گناہ ہے اور جو تو بہ نہ کریں وہ ظالم ہیں۔ اے اہل ایمان! بہت گمان کرنے سے احتراز کرو کہ بعض گمان گناہ ہیں اور ایک دوسرے

کے حال کا تجسس نہ کیا کرو اور نہ کوئی کسی کی غیبت کرے۔ کیا تم میں سے کوئی اس بات کو پسند کرے گا کہ اپنے مرے ہوئے بھائی کا گوشت کھائے۔ اس سے تم ضرور نفرت کرو گے، (تو غیبت نہ کرو) اور اللہ تعالیٰ سے ڈر رکھو، بے شک اللہ تعالیٰ توبہ قبول کرنے والا مہربان ہے)

### (۶) ہر حال میں وفا داری:

مسلمانوں سے محبت اور دوستی کا ایک تقاضا یہ بھی ہے کہ ہر حال میں ان کے ساتھ رہے خواہنگی ہو یا آسانی، سختی ہو یا نرمی، صرف آسانی اور نرمی کی حالت میں ساتھ دینا اور سختی اور تکلیف کی حالت میں ساتھ چھوڑ دینا تو منافقین کا شیوہ ہے۔ جیسا کہ اللہ تعالیٰ نے فرمایا:

﴿الَّذِينَ يَتَّبِعُونَ بِكُمُ فَإِنْ كَانَ لَكُمْ فِتْنَةٌ مِنَ اللَّهِ فَالُوا أَلَمْ تَكُنْ مَعَكُمْ وَإِنْ كَانَ لِلْكَافِرِينَ نَصِيبٌ فَأَلُوا أَلَمْ نَسْخُوحْ عَلَيْكُمْ وَنَمْنَعُكُمُ مِنَ الْمُؤْمِنِينَ﴾ (النساء: ۱۳۱)

ترجمہ: (جو تم کو دیکھتے رہتے ہیں، اگر اللہ کی طرف سے تم کو فتنے لگے تو کہتے ہیں کہ کیا ہم تمہارے ساتھ نہ تھے اور اگر کافروں کو فتح نصیب ہو تو ان سے کہتے ہیں کہ کیا ہم تم پر غالب نہیں تھے، اور تم کو مسلمانوں (کے ہاتھوں) سے بچایا نہیں۔ تو اللہ تم میں قیامت کے دن فیصلہ کرے گا اور اللہ کافروں کو مومنوں پر ہرگز غلبہ نہیں دے گا۔)

### (۷) زیارتوں اور ملاقاتوں کا تسلسل

مسلمانوں کا ایک دوسرے کی زیارت کرتے رہنا، ملاقات کی چاہت رکھنا، اور مل جل کر بیٹھنے کا شوق رکھنا، باہمی محبت کی دلیل ہے۔

ایک حدیث قدسی میں اللہ تعالیٰ نے فرمایا:-

[وَجَبَتْ مَحَبَّتِي لِلْمُتَزَارِعِينَ فِي... وَفِي حَدِيثٍ آخَرَ... أَنَّ رَجُلًا زَارَ أَخَاهُ فِي اللَّهِ فَأَرْضَدَ اللَّهُ عَلَى مَذْرَجَتِهِ مَلَكًا، فَسَأَلَهُ أَيْنَ تُرِيدُ؟ قَالَ أَزُورُ أَخَاهُ لِي فِي اللَّهِ. قَالَ هَلْ لَكَ عَلَيْهِ مِنْ نِعْمَةٍ تُرِيدُهَا عَلَيْهِ؟ قَالَ: لَا، غَيْرَ أَنِّي أَحْبَبْتُهُ فِي اللَّهِ قَالَ فَأَنَّى رَسُولُ اللَّهِ إِلَيْكَ بِأَنَّ اللَّهَ قَدْ أَحَبَّكَ كَمَا أَحْبَبْتَهُ فِيهِ]

ترجمہ: (محبس میری رضا کی خاطر ایک دوسرے کی زیارت کرنے والے والوں کے لئے میری



محبت واجب ہے۔

ایک اور حدیث میں ہے، رسول اللہ ﷺ نے فرمایا: [ایک آدمی محض اللہ تعالیٰ کی رضا کی خاطر اپنے کسی بھائی کی زیارت کے لئے نکلا، اللہ تعالیٰ نے اس کے راستے میں ایک فرشتے کو بٹھادیا جو اس کا انتظار کر رہا تھا (جب وہ شخص وہاں پہنچا) تو اس فرشتے نے سوال کیا، کہاں جانا چاہتے ہو؟ اس شخص نے کہا: اللہ تعالیٰ کی رضا کے لئے اپنے بھائی کو ملنے جا رہا ہوں، فرشتے نے کہا کیا تمہارا کوئی اس پر احسان ہے، جس کا بدلہ وصول کرنے جا رہے ہو؟ اس نے جواب دیا، نہیں۔ میں صرف اس سے اللہ تعالیٰ کے لئے محبت کرتا ہوں، تو اس فرشتے نے کہا: میں تمہاری طرف اللہ کی طرف سے بھیجا ہوا نماندہ ہوں اور یہ بتانے آیا ہوں کہ جس طرح تم نے اپنے اس بھائی سے اللہ تعالیٰ کی رضا کی خاطر محبت کی ہے، اسی طرح اللہ تعالیٰ تم سے محبت کرنے لگا ہے۔

#### (۸) باہمی حقوق کا احترام :

حقوق کا احترام بھی محبت میں اضافہ کا موجب ہے، چنانچہ ایک مسلمان دوسرے مسلمان کی خرید و اپنی خرید نہیں لگاتا اور نہ ہی اس کی بولی پر بولی لگاتا ہے۔ نہ اس کی منگنی پر اپنی منگنی کا پیغام بھیجتا ہے۔ الغرض جس مباح کام پر جو سبقت لے جائے، دوسرا اس کے آڑے نہیں آتا۔ رسول اللہ ﷺ نے فرمایا:۔

[خبردار کوئی شخص اپنے بھائی کے سودے پر اپنا سودا نہ کرے۔ نہ اس کے پیغام نکاح پر اپنا پیغام

بھجوائے]

ایک اور روایت میں ہے اور نہ اس کی لگائی ہوئی قیمت پر اپنی قیمت لگائے۔

#### (۹) کمزور کے ساتھ مشفقانہ برتاؤ:

یہ مشفقانہ حسن سلوک بھی باہمی محبت کی علامت ہے۔ نبی ﷺ نے فرمایا:۔

[لَيْسَ مِنَّا مَنْ لَمْ يُؤَقِّرْ كَبِيرَنَا وَيُرْحَمْ صَغِيرَنَا]

ترجمہ: [جو ہمارے بڑوں کا احترام نہیں کرتا اور چھوٹوں پر شفقت نہیں کرتا وہ ہم میں سے نہیں]

ایک اور حدیث میں رسول اللہ ﷺ نے فرمایا:۔

[ هَلْ تَنْصُرُونَ وَتُرْزَقُونَ إِلَّا بَضْعًا يَكُم ]

ترجمہ: [ تمہیں صرف تمہارے کمزور لوگوں کی بدولت رزق بھی دیا جاتا ہے اور مدد بھی کی جاتی ہے ]

اللہ تعالیٰ نے فرمایا:-

سَرُّ نَفْسِكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعَيشِي يُرِيدُونَ وَجْهَهُ وَلَا

عَنْهُمْ تُرِيدُ زِينَةَ الْحَيَاةِ الدُّنْيَا ﴿٢٨﴾ (الكهف: ٢٨)

ترجمہ: (اور جو لوگ صبح و شام اپنے پروردگار کو پکارتے ہیں اور اس کی خوشنودی کے طالب ہیں، ان کے ساتھ صبر کرتے رہو، اور تمہاری نگاہیں ان میں سے (گزر کر اور طرف) نہ دوڑیں کہ تم آرائش و زینتِ دنیا کے خواستگار ہو جاؤ)

#### (۱۰) دعاء خیر :

ایک مسلمان کا دوسرے مسلمانوں کے لئے دعاء کرنا اور استغفار چاہنا بھی یا بھی محبت کی دلیل ہے۔ اللہ تعالیٰ نے فرمایا:-

﴿وَأَسْتَغْفِرُ لَذُنُوبِكَ وَالْمُؤْمِنِينَ وَالْمُؤْمِنَاتِ﴾ (محمد: ١٩)

ترجمہ: (اپنے گناہوں اور تمام مؤمن مرد اور عورتوں کے لئے مغفرت طلب کر)

اور اللہ تعالیٰ نے ایک مقام پر مومنین کی اسی دعا کا ذکر فرمایا ہے:-

﴿رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ﴾ (الحشر: ١٠)

ترجمہ: (اے ہمارے رب! ہمیں بخش دے اور ہمارے ان تمام بھائیوں کو بھی بخش دے جو بحالتِ ایمان ہم سے پہلے گزر چکے ہیں)

تسمیہ: (قرآن حکیم کی ایک آیت سے کچھ لوگوں کو ایک غلط فہمی ہو سکتی ہے، جس کا ازالہ ضروری ہے) وہ آیت یہ ہے۔

﴿لَا يَنْهَكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ

أَنْ تَبْرُوهُمْ وَتَقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾ (المتحنة: ٨)

ترجمہ: (جن لوگوں نے تم سے دین کے بارے میں جنگ نہیں کی اور نہ تم کو تمہارے گھروں سے

نکالا۔ ان کے ساتھ بھلائی اور انصاف کا سلوک کرنے سے اللہ تعالیٰ تم کو منع نہیں کرتا، اللہ تعالیٰ تو انصاف کرنے والوں کو دوست رکھتا ہے)

اس آیت سے استدلال کرتے ہوئے غلط فہمی کی بناء پر کچھ لوگ یہ کہہ سکتے ہیں کہ یہاں بعض کفار سے دوستی اور محبت قائم کرنے کا حکم ملتا ہے۔

حالانکہ یہ مفہوم غلط ہے۔ اس آیت کا معنی یہ ہے کہ کفار میں سے جو شخص مسلمانوں کو اذیت پہنچانے سے باز آجائے، نہ تو ان سے جنگ کریں اور نہ ہی انہیں انکے گھروں سے نکالیں تو مسلمان انکے مقابلے میں عدل و احسان کے ساتھ دنیوی معاملات میں مکافات عمل اور حسن سلوک کا مظاہرہ کریں، نہ کہ ان سے دلی محبت اور دوستی کا رشتہ استوار کریں۔

تو گویا یہاں حکم نیکی اور احسان کا ہے، نہ کہ دوستی اور محبت کا، اس کی ایک اور مثال:-

﴿وَإِنْ جَاهِدَاكَ عَلَىٰ أَنْ تُشْرِكَ بِي مَا لَيْسَ بِكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ﴾ (لقمان: ۱۵)

ترجمہ: (اور اگر وہ تیرے درپے ہوں کہ تو میرے ساتھ کسی ایسی چیز کو شریک کرے کہ جس کا تجھے کچھ بھی علم نہیں، تو ان کا کہنا نہ ماننا۔ ہاں! دنیا کے (کاموں) میں ان کا اچھی طرح ساتھ دینا اور جو شخص میری طرف رجوع کرے، اس کے رستے پر چلنا)

اسماء رضی اللہ عنہا کی والدہ جو کہ کافرہ تھیں، ان کی پاس آئیں اور ان سے ماں ہونے کے ناطے صلہ رحمی طلب کی، اسماء رضی اللہ عنہا نے اس بارے میں رسول اللہ ﷺ سے اجازت طلب کی، تو آپ ﷺ نے فرمایا:-

[اپنی والدہ سے صلہ رحمی کرو] حالانکہ اللہ تعالیٰ نے قرآن حکیم میں فرمایا ہے:-

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ﴾ (المجادلہ: ۲۲)

ترجمہ: (ایسے لوگ جنہیں ہمیں نہیں ملیں گے جو اللہ تعالیٰ اور روزِ آخرت پر ایمان رکھتے ہوں اور اللہ تعالیٰ

اور اس کے رسول کے دشمنوں سے دوستی بھی رکھتے ہوں، خواہ ان کے باپ یا بیٹے ہی کیوں نہ ہوں) اس سے معلوم ہوا کہ دنیوی مکافات اور صلہ رحمی اور دشمنی ہے اور قلبی محبت اور دوستی بالکل دوسری شے ہے۔

بلکہ اس صلہ رحمی اور حسن معاملہ میں کفار کو اسلام کی طرف راغب کرنے کا پہلو دکھا گیا ہے اور یہ چیز دعوت دین کے طرق میں سے ہے، جب کہ محبت اور دوستی کا معاملہ اس سے بالکل مختلف ہے، محبت اور دوستی تو یہ ظاہر کرتی ہے کہ کافر اپنے کفر پر گھمبے ہے اور ہم اس سے راضی ہیں کیونکہ ایسا شخص اس کافر کو اسلام کی دعوت نہیں دے پاتا۔

یہاں یہ بات واضح طور پر سمجھ لینی چاہیے کہ کفار سے دوستی اور محبت کے حرام ہونے کا یہ معنی نہیں ہے کہ ان کے ساتھ دنیوی معاملات کرنا بھی حرام ہیں، نہیں، دنیوی معاملات کئے جاسکتے ہیں، مثلاً: جائز قسم کی تجارت کرنا، ان سے سامان اور مفید قسم کی مصنوعات منگوانا اور ان کی ایجادات سے فائدہ اٹھانا وغیرہ۔

نبی ﷺ نے ایک بار راستے کی رہنمائی کے لئے ابن اریطہ اللعینی نامی کافر کو اجرت پر لیا تھا۔ اس کے علاوہ بعض یہودیوں سے قرعہ لینا بھی ثابت ہے۔

مسلمان ہمیشہ سے کفار سے مختلف مصنوعات اور سامان منگواتے رہے ہیں، یہ ایک چیز کا قیمت کے بدلے خریدنا ہے، اس میں ان کا ہم پر کوئی احسان نہیں ہے، کیونکہ اللہ تعالیٰ نے مؤمنوں سے محبت اور دوستی اور کافروں سے بغض و عداوت کو واجب قرار دیا ہے۔

چنانچہ اللہ تعالیٰ نے فرمایا:-

﴿إِنَّ الدِّينَ أَمْنٌ وَهَاجِرٌ وَجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ أَوْاَوْ نَصَرُوا أُولَئِكَ بَعْضُهُمْ أَوْلِيَاءُ بَعْضٍ﴾ (الانفال: ۷۲)

ترجمہ: (جو لوگ ایمان لائے اور وطن سے ہجرت کر گئے اور اللہ تعالیٰ کی راہ میں اپنے مال اور جان سے لڑے اور جنہوں نے ہجرت کرنے والوں کو جگہ دی اور ان کی مدد کی، وہ آپس میں ایک دوسرے کے رفیق ہیں)

دوسرے مقام پر فرمایا:-

﴿وَالَّذِينَ كَفَرُوا بَعْضُهُمْ أَوْلِيَاءُ بَعْضٍ أَلَّا تَفْعَلُوا تَكُنْ فِتْنَةً فِي الْأَرْضِ وَفَسَادٌ

كَبِيرٌ﴾ (الانفال: ۷۳)

ترجمہ: (اور جو لوگ کافر ہیں وہ بھی ایک دوسرے کے رفیق ہیں، تو مومنو! اگر تم یہ کام نہ کرو گے تو

ملک میں فساد برپا ہو جائے گا)

اس آیت کریمہ کے تحت حافظ ابن کثیر رحمہ اللہ لکھتے ہیں:

”اگر تم مشرکین سے دور ہو کر نہیں رہو گے اور مومنین سے محبت نہیں کرو گے، تو لوگوں کے درمیان

فتنہ واقع ہو جائے گا اور وہ اس طرح کہ مسلمانوں کا کافروں کے ساتھ اختلاط اور اقتباس لازم آئے گا،

جس سے لوگوں کے درمیان بہت لمبا چوڑا فساد برپا ہو جائے گا“

میں کہتا ہوں کہ ہمارے اس زمانے میں یہ سب کچھ ظاہر ہو چکا ہے (واللہ اعلم)



## محبت یا نفرت کا حقدار ہونے کے اعتبار سے لوگوں کی اقسام

دوستی یا دشمنی کے حقدار ہونے کے اعتبار سے لوگوں کی تین اقسام ہیں۔

(۱)..... وہ لوگ جو خالص محبت اور دوستی کیے جانے کے مستحق ہیں، ایسی محبت اور دوستی کہ جس میں عداوت یا نفرت کا کوئی عنصر شامل نہ ہو۔

(۲)..... وہ لوگ جو بغض، عداوت اور نفرت کئے جانے کے مستحق ہیں، ایسی عداوت و نفرت کہ جس میں دوستی یا محبت کا کوئی عنصر شامل نہ ہو۔

(۳)..... وہ لوگ جو بعض وجوہات کے اعتبار سے محبت کئے جانے اور بعض وجوہات کے اعتبار سے نفرت و عداوت کئے جانے کے مستحق ہیں۔

### (۱) خالص محبت کئے جانے کے مستحق افراد

وہ لوگ جن سے خالص محبت کرنا واجب ہے، ایسی محبت جس میں عداوت یا نفرت کا شائبہ تک نہ ہو، وہ خالص مؤمنین کی جماعت ہے، جن میں سر فہرست انبیاء کرام کی جماعت ہے پھر صدیقین پھر شہداء اور صالحین ہیں۔

پھر انبیاء کرام میں سب سے مقدم و سر فہرست محمد رسول اللہ ﷺ ہیں، آپ ﷺ سے ایسی محبت کرنا واجب ہے، جو اپنے نفس، اولاد، مال، باپ اور تمام لوگوں کی محبت پر حاوی اور غالب اور سب سے بڑھ کر ہو۔

پھر آپ کی ازواج مطہرات اہمات المؤمنین اور دیگر اہل بیت اور صحابہ کرام رضوان اللہ علیہم اجمعین کی محبت ہے۔ صحابہ کرام میں بطور خاص خلفائے راشدین، عشرہ مبشرہ، مہاجرین اور انصار، بدری صحابہ، بیعت رضوان میں شریک صحابہ اور پھر بقیہ تمام صحابہ کرام ہیں، جو خالص محبت کے مستحق ہیں۔

پھر تابعین کرام پھر ائمہ اربعہ وغیرہ کی محبت قابل ذکر ہے اللہ تعالیٰ فرماتا ہے:-

﴿وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَّحِيمٌ﴾ (الحشر: ۱۰)

ترجمہ: (اور ان کے لئے بھی جو ان مہاجرین کے بعد آئے (اور) دعا کرتے ہیں کہ اے پروردگار ہمارے اور ہمارے بھائیوں کے جوہم سے پہلے ایمان لائے ہیں، گناہ معاف فرما اور مومنوں کی طرف سے ہمارے دلوں میں کینہ (و حسد) نہ پیدا ہونے دے۔ اے ہمارے پروردگار! تو بڑا شفقت کرنے والا مہربان ہے)

جس کے دل میں ایمان ہوگا، وہ کبھی صحابہ کرام یا سلف صالحین سے بغض یا عداوت نہیں رکھے گا اس مقدس جماعت سے بغض قائم کرنا کج رو، منافقین اور اسلام دشمن افراد کا شیوہ ہے، مثلاً: روافض اور خوارج وغیرہ..... ہم اللہ تعالیٰ سے عافیت کا سوال کرتے ہیں۔

### (۲) صرف بغض و عداوت رکھے جانے کے اہل افراد

یہ کفار، مشرکین، منافقین، مرتدین اور طغیان کی جماعت ہے، جن کی اجناس مختلف ہیں (لیکن قدر مشترک یہ ہے کہ یہ تمام لوگ عقیدہ خالصہ، عقیدہ توحید کے منکر ہیں) اللہ تعالیٰ نے فرمایا:-

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ﴾ (المجادلہ: ۲۲)

ترجمہ: (جو لوگ اللہ تعالیٰ اور روزِ آخرت پر یقین رکھتے ہیں، انہیں تم ایسے لوگوں سے دوستی رکھنے والا نہیں پائو گے، جو اللہ تعالیٰ اور اس کے رسول سے دشمنی رکھتے ہوں، خواہ وہ ان کے ماں باپ، بہن بھائی یا خاندان کے لوگ ہی کیوں نہ ہوں۔)

دوسرے مقام پر اللہ تعالیٰ نے بنی اسرائیل کی مذمت کرتے ہوئے فرمایا:

﴿تَرَىٰ كَثِيرًا مِنْهُمْ يَتَوَلَّوْنَ الَّذِينَ كَفَرُوا لَبِئْسَ مَا قَدَّمَتْ لَهُمْ أَنفُسُهُمْ أَنْ سَخِطَ اللَّهُ عَلَيْهِمْ وَفِي الْعَذَابِ هُمْ خَالِدُونَ . وَلَوْ كَانُوا يُؤْمِنُونَ بِاللَّهِ وَالنَّبِيِّ وَمَا أُنْزِلَ إِلَيْهِ مَا اتَّخَذُوا هَؤُلَاءِ مِنْهُمْ وَلَكِنَّ كَثِيرًا مِنْهُمْ فَاسِقُونَ﴾ (المائدہ: ۸۰، ۸۱)

ترجمہ: (تم ان میں سے بہتوں کو دیکھو گے کہ کافروں سے دوستی رکھتے ہیں، انہوں نے جو اپنے واسطے آگے بھیجا ہے بُرا ہے۔ (وہ یہ) کہ اللہ تعالیٰ ان سے ناخوش ہوا اور وہ ہمیشہ عذاب میں

رہیں گے اور اگر وہ اللہ تعالیٰ پر اور پیغمبر ﷺ پر اور جو کتاب ان پر نازل ہوئی تھی، اس پر یقین رکھتے تو ان لوگوں کو دوست نہ بناتے، لیکن ان میں سے اکثر بدکردار ہیں)

### (۳) وہ افراد جو مصبت اور

#### عداوت دونوں کے مستحق ہیں

اس سے مراد وہ مؤمن ہیں کہ جن میں بوجہ کچھ نافرمانیاں پائی جاتی ہے (لیکن عقیدہ صحیح ہے) یہ لوگ اپنے حسن عقیدہ اور دولت ایمان کی وجہ سے محبت کئے جانے کے قابل ہیں، لیکن بعض نافرمانیوں کے مرتکب ہونے کی بناء پر ناراضگی کے مستحق ہیں۔

شرط یہ ہے کہ ان کی نافرمانی کفر یا شرک کی حد کو نہ پہنچتی ہو۔ (کیونکہ اگر ان کی نافرمانی کفر یا شرک کی حدود تک پہنچ گئی تو پھر یہ لوگ بھی دعویٰ ایمانی کے باوجود مکمل نفرت اور بغض کے مستحق ہیں) ایسے لوگوں کے ساتھ محبت کا تقاضا یہ ہے کہ ان کے ساتھ خیر خواہی کی جائے اور جن نافرمانیوں کا ارتکاب کرتے ہیں، ان کا انکار کیا جائے۔

ان لوگوں کی نافرمانیوں پر خاموش رہنا جائز نہیں بلکہ ان کے ساتھ امر بالمعروف اور نہی عن المنکر کے عظیم جذبہ خیر خواہی کا بھرپور برتاؤ ضروری ہے۔

اور اگر ان کی معصیت ایسی ہو جو شرعی حد کو واجب کرتی ہے تو پھر اس حد یا تعزیر کا نفاذ تا آنکہ اپنی معصیت سے باز آ کر توبہ نہ کر لیں بھی خیر خواہی ہے۔

ایسے لوگوں سے مکمل بغض، ناراضگی اور نفرت روا نہیں ہے، جیسا کہ خوارج کا شیوہ ہے۔

بلکہ ان کی بابت اعتدال کا دامن تھامے رہنا چاہئے، چنانچہ حسن عقیدہ کی بناء پر دوستی اور محبت کا برتاؤ کیا جائے اور معصیتوں کے ارتکاب کی بناء پر ناراضگی و نفرت کا اظہار کیا جائے اور یہی اہل السنۃ والجماعۃ کا مسلک ہے۔

شرعی ہدایت یہ ہے کہ کسی سے محبت ہو تو اللہ تعالیٰ کی رضا کی خاطر اور عداوت ہو تو اللہ تعالیٰ کی خاطر، یہ عقیدہ ایمان کی مضبوط ترین کڑی ہے، بلکہ ایک حدیث میں آتا ہے کہ [قیامت کے دن انسان اسی کے ساتھ ہوگا جس کے ساتھ اس نے دنیا میں محبت کی]



[أَلَمْرءُ مَعَ مَنْ أَحَبَّ فِي الدُّنْيَا]

لیکن آج کل حالات یکسر تبدیل ہو چکے ہیں، عمومی طور پر لوگوں کی دوستیاں اور دشمنیاں دنیا کی بنیاد پر قائم ہو چکی ہیں۔

جس سے کوئی دنیوی لالچ یا طمع یا مفاد ہو، اس سے دوستی اور محبت کے رشتے قائم کر لئے جاتے ہیں، خواہ وہ اللہ تعالیٰ اور اس کے رسول ﷺ اور اس کے دین کا دشمن ہی کیوں نہ ہو۔

ابن جریر نے عبد اللہ بن عباس رضی اللہ عنہما کا یہ قول نقل کیا ہے:-

[مَنْ أَحَبَّ فِي اللَّهِ وَأَبْغَضَ فِي اللَّهِ وَآلِيهِ فِي اللَّهِ وَعَادَى فِي اللَّهِ فَإِنَّمَا تَنَاؤُ وَلَا يَنَافَةُ لِلَّهِ بِذَلِكَ، وَقَدْ صَارَتْ عَامَّةُ مُوَآخَاةِ النَّاسِ عَلَى أَمْرِ الدُّنْيَا وَذَلِكَ لَا يُجِدِي عَلَى أَهْلِهِ شَيْئًا] (رواہ ابن جریر)

ترجمہ:- جس نے اللہ تعالیٰ کے لئے محبت کی اور اللہ تعالیٰ ہی کے لئے نفرت کی، اللہ تعالیٰ ہی کے لئے دوستی اور اللہ تعالیٰ ہی کے لئے دشمنی کی، تو وہ اپنے اس نہایت شاندار کردار سے اللہ تعالیٰ کی دوستی اور قرب حاصل کر لے گا۔ لیکن افسوس آج لوگوں کی دوستی اور اخوت دنیوی مفادات پر قائم ہے جو بالکل بے فائدہ اور بے اثری روش ہے

وعن ابی ہریرۃ رضی اللہ عنہ قال: [قَالَ رَسُولُ اللَّهِ ﷺ: إِنَّ اللَّهَ تَعَالَى قَالَ: مَنْ عَادَى لِي وَلِيًّا فَقَدْ آذَنَنْتُهُ بِالْحَرْبِ]

ترجمہ:- جناب ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: [اللہ تعالیٰ فرماتا ہے: جس نے میرے کسی دوست سے عداوت قائم کی، میرا اس کے خلاف اعلان جنگ ہے]

اس جنگ کا سب سے زیادہ خطرہ مول لینے والا وہ شخص ہے جو رسول اللہ ﷺ کے صحابہ رضوان اللہ علیہم اجمعین سے بغض و عداوت رکھے، ان کی شان میں گستاخانہ رویہ اپنائے اور ان کی تحقیق شان کی سعی لا حاصل میں مصروف رہے۔

رسول اللہ ﷺ نے فرمایا:-

[میرے صحابہ کے بارے میں اللہ تعالیٰ سے ڈرتے رہو، انہیں اپنی تنقید کا نشانہ نہ بناؤ، جس نے

انہیں کوئی تکلیف پہنچائی، اس نے مجھے دکھ دیا اور جس نے مجھے دکھی کیا اس نے اللہ تعالیٰ کو تکلیف پہنچائی، اور جس نے اللہ تعالیٰ کو تکلیف پہنچائی اللہ تعالیٰ اسے عنقریب صغیر ہستی سے مٹا ڈالے گا] (ترمذی شریف)

افسوس کہ بعض گمراہ فرقوں کا مذہب اور عقیدہ ہی صحابہ کرام رضوان اللہ علیہم اجمعین کی عداوت پر قائم ہے۔ ہم اللہ تعالیٰ کے اس کے غضب اور دردناک عذاب سے بھاگنا چاہتے ہیں اور غرور و عافیت کے سائل و خواستگار ہیں۔

وصلی اللہ علیہ وسلم وبارک علی نبینا محمد والہ وصحبہ وسلم